

## **MINUTI**

### **KUNSILL LOKALI ŻURRIEQ**

#### **IT-TMIEN LEGISLATURA**

#### **LAQGH NUMRU TMINJA**

**18 ta' NOVEMBRU, 2015**

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

#### **PREŻENTI**

Il-Kunsilliera s-Sinjur Ignatius Farrugia, l-Viċi Sindku s-Sinjura Rita Grima, Dr Jean Pierre Attard, s-Sinjorina Tiffany Ann Farrugia, s-Sur Joseph D'Amato, s-Sur Pierre Farrugia, s-Sur Kenneth Farrugia, s-Sur Dino Bonnici u s-Sur David Abdilla.

#### **Ambaxxatur taż-Żgħażaġh**

Is-Sur Kaydem Schembri

#### **UFFIĊĊJAL PREŻENTI**

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppreseda s-seduta.

## **MINUTI**

### **8.1 KUNSIDERAZZJONI U APPROVAZZJONI TAL-MINUTI**

8.1.1 Punt 7.1.1 ġie mibdul kif kien ssuġġerit mill-Kunsillier Joseph D'Amato u ġie jinqara hekk kif kwotat min email li irċieva l-Kunsill 'Kull meta applikazzjoni tidhol fuq art li m'hiex tal-applikant, dan għandu jinforma lis-sid(normalment lid-Dipartiment tal-Artijiet) dwar l-intenzjoni li japplika.'

Fuq l-istess punt il-Kunsillier Joseph D'Amato ssuġġerixxa li tinkiteb email lid-Dipartiment tal-Gvern Lokali u jkunu kkupjati l-Onor. Owen Bonnici u l-Onor Stefan Buontempo, fejn ikunu mistoqsija jekk il-Kunsill jistax jirrifjuta kwalunkwe proġett f'xi parti miż-Żurrieq, seċjalment fuq bankini. Kien hemm qbil fuq dan.

8.1.2 Fir-rigward ta' punt 7.7.1, il-Kunsillier Kenneth

Farrugia qal li hu nteressat li jkompli jaghti s-sehem tiegħu fl-ispezzjonar tal-kuntratt tal-ġbir tal-iskart goff u filfatt ser jagħmel appuntament mal-Kuntrattur biex itejjeb is-servizz offrut.

8.1.3 Il-Kunsillier Joseph D'Amato qal li l-Kunsill għandu jibqa jinsisti mal-kumpanija Polidano Brothers fuq sit dovut lill-komunita'. Il-Kunsillier Jean Pierre Attard qal li hu min-naħa tiegħu ser jibqa jinsisti fuq il-każ.

8.1.4 Il-Kunsillier Kenneth Farrugia staqsa jekk il-Kunsill irċevix risposta fuq xogħol fi Triq Wied Babu li hemm bżonn li jsir biex ma jidholx ilma fil-basements. Is-Segretarju Eżekuttiv wiegħbet fin-negattiv.

8.1.5 Fir-rigward ta' punt 7.11.9 il-Kunsillier Dino Bonnici staqsa fuq il-każ tal-proġett fi Triq Gervaze Matthew u fuq jekk il-Kunsill għandux konferma mill-Ministru kkonċernat fuq għoti ta' art fi Triq G M Callus biex tissostitwixxi dik ta' Triq Gervaze Matthew.

Is-Sindku qal li l-bord tal-Mepa għandu jiltaqa' fl-20 ta' Diċembru u ser japprova l-proġett fuq l-art ta' Triq Gervaze. zied jgħid li ser jerġgħa jiltaqa' mal-Ministru Michael Falzon u jitolbu laqgħa uffiċċjali.

Il-Kunsillier Dino Bonnici talab li dak li qed jingħad mill-Onorevoli Ministru għandu jkun uffiċċjali u kollox bil-miktub u mhux verbalment.

Il-Kunsillier Joseph D'Amato ssuġġerixxa li l-Kunsill jikteb lill-Onor.Perit Toni Bezzina, biex jinforma lill-MEPA testendi l-ġurnata tal-laqgħa tal-bord. B'hekk il-Kunsill, jilhaq ikollu uffiċċjalment, li l-art ta' Triq G M Callus ser tingħata lilu minflok dik ta' Triq Gervaze Matthew, u l-flus li ntnefqu fil-permessi tal-proġett jiġu trasferiti fuq l-art ta' Triq GM Callus.

Kien hemm qbil fuq dan.

Il-Kunsillier David Abdilla dahal għas-seduta (hin 18:15)

8.1.6 Il-Kunsillier Joseph D'Amato qal li fir-rigward ta' punt 7.11.10, hu mar jara fejn intalbet li tiġi rampa fi Triq Matteolo Saliba u informa lill-Kunsill li tali rampa ma tistax issir.

8.1.7 Ġew approvati l-minuti tas-sebgha seduta.

**8.2                    *APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA U SOTTO KUMITATI ANZJANI/KULTURA U TURIZMU KUNSILL LOKALI ŻGHAŻAGH***

8.2.1                Is-seduta tal-Kumitat Amministrattiv ta' Bubaqra ser issir fl-24 ta' Novembru.

8.2.2                Ġew approvati l-minuti tas-Sotto Kumitat Turizmu, tal-Anzjani u tal-Kunsill Lokali Żgħażaġh.

8.2.3                L-ambaxxatur taż-Żgħażaġh, Kaydem Schembri, nforma li fost l-affarijiet li ntqalu fis-seduti tal-Kunsill taż-Żgħażaġh, ġie ssuġġerit li jsir football tournament fuq ġurnata u l-fondi li jingabru jmorru kollha għal għaqda filantropika.

Kien hemm qbil ma din l-inizjattiva.

**8.3                    *APPROVAZZJONI TAL-MINUTI TAR-REĠJUN NOFSINHAR/ GAL XLOKK***

8.3.1                Il-minuti tar-Reġjun Nofsinhar ma waslux u l-minuti tal-Gal Xlokk numru 63 u 64 ġew approvati.

**8.4                    *KOMUNIKAZZJONI MIS-SINDKU***

8.4.1                Is-Sindku Ignatius Farrugia radd ħajr lill-Kunsillier Joseph D'Amato tax-xogħol siewi li għamel biex il-Mithna tax-Xarolla setgħet terġa tiġi fl-istat originali tagħha wara li tkissret bil-maltemp fil-5 ta' Ottubru tas-sena 2014.

Is-Sindku qal li dan ix-xogħol ħa ftit fit-tul minhabba l-proċeduri tal-polza tal-assigurazzjoni, minhabba materjal li kellu jiġi minn barra minn Malta u minhabba li l-haddiema li ħadmu fuq ix-xogħol tal-Mithna kellhom xi xogħol ieħor ordnat qabilha. Is-Sindku qal li d-dewmien żgħur ma kienx minhabba xi nuqqas tal-Kunsill Lokali u għalhekk hass li l-Kunsillier Kenneth Farrugia naqas billi kiteb kumment fuq il-media soċjali fuq dan il-każ. Is-Sindku qal li l-Kunsill għandu jkun magħqud f'kollox u jekk ikollu xi mistoqsijiet fuq xi ħaġa li għandu x'jaqsa magħha l-Kunsill, għandu jsitlob informazzjoni mis-Segretarju Eżekuttiv qabel jikteb fuq il-media soċjali.

Is-Sindku qal li l-Mithna tax-Xarolla bis-saħħa tal-Kunsillier Joseph D'Amato li kellu u għadu jkollu, diversi laqgħat ma aġenziji tal-ivjaġġar biex jingabu

aktar turisti lejn il-Mithna, qed jirrendu fondi li jagħmlu tajjeb għall-amministrazzjoni tal-istess mithna. Hu rringrazzja ukoll lill-Kuratur Ġorġ Sammut u lit-team tiegħu u lil dawk li offrew għamara biex il-Mithna setgħet tkun mużew u tidher f'ambjent li turi kif kienu jgħixu n-nies go fiha.

Il-Kunsillier Joseph D'Amato nforma li fl-aħħar xahar kien hemm 2,500 turist li żaru l-Mithna, 500 minnhom ingiebu bl-ghajnuna tas-Sindku. Il-Kunsillier Joseph D'Amato nforma li l-matejal u x-xogħol li sar fuq il-paletti tal-mithna, din id-darba hu superjuri minn dak ta' qablu.

Is-Sindku qal li fil-faċċata ta' quddiem, tal-ġurnal L-Orizzont ingieb promozzjoni lill-Mithna tax-Xarolla u ta' dan issuggerixxa li l-Kunsill jikteb ittra ta' ringrazzjament lill-editur tal-ġurnal. Il-Kunsillier Dino Bonnici qabel ma dan, u xtaq li din tibqa tintbagħat kull darba li ssir promozzjoni liż-Żurrieq.

- 8.4.2 Is-Sindku qal li l-bieraħ inghatat it-tilqima kontra l-influenza lill-madwar 700 persuna 'l fuq minn 55 sena. L-attivitá kienet suċċess. Irringrazzja lil kull min ta sehemu fosthom lill-Viċi Sindku Rita Grima li tat ħafna għajnuna fl-attivitá'.

Kien hemm qbil li tinkiteb ittra ta' ringrazzjament u li jinxtara flixxun xorb, bħala mod ta' apprezzament għal dawk in-nurses li taw is-servizz tagħhom, minhabba li hadd minnhom ma jithallas. Kien hemm qbil ukoll li lis-Sur Erwin Frans Darmanin, il-Kunsill iħallsu tal-petrol li jkun nefaġ fuq il-visti fid-djar li għamel u għadu qed jagħmel lill-anzjani li ma jgħorgux mid-dar.

F'dan il-punt kien hemm qbil li l-Kunsill igib stimi ta' tokens tal-ħgieg bl-arma tal-Kunsill Lokali fuqhom biex jibdew jinghataw bħala ringrazzjament/rikonoxximent f'kazijiet simili.

- 8.4.3 Is-Segretarju Eżekuttiv infurmat lill-Kunsill li fis-seduta li għaddiet punt numru 7.4.3 ried jiftiehem li l-Kunsill intalab iħallas għat-trasport taż-żrieraq biss u mhux kif intqal li ntalab iħallas trasport għall-anzjani tal-irhula tal-madwar. Dawn l-anzjani li joqgħodu 'l bogħod miċ-ċentru, jammontaw għal 14. Dawn l-erbghatax 'il anzjan jkollhom bżonn trasport għal darbtejn fil-ġimgħa li jiswa 16.30Euor fil-ġimgħa.

Ma kienx hemm qbil li l-Kunsill jagħti l-ghajnuna tiegħu minhabba li l-anzjani li jattendu d-Day Centre, iħallsu miżata u jsiru ukoll *fund raising activities*, biex jagħmlu

tajjeb għall-amministrazzjoni tal-post.

#### 8.4.4

Is-Segretarju Eżekuttiv ġibdet l-attenzjoni fuq dan li ġej:

- talba għal pedestrian crossing fi Vjal ix-Xarolla u fi Triq Wied Babu;

Ma kienx hemm qbil fuq dan minhabba li fejn intalbu, kienu ser ikunu aktar ta' periklu għal min jużhom.

- stedina minn Guy Bocci Club għas-seduta annwali – il-Ġimgħa 11 ta' Diċembru, 2015.

L-istedina gie nnutata.

- tiġdied tal-membership tal-Gal Xlokk li tammonta għal 500Euro għal kull kunsillier. Fil-każ tal-Kunsill Lokali Żurrieq, l-ispiża tammonta għal 4,500Euro.

Kien hemm qbil li l-Kunsill iħallas din is-shubija minhabba li fi snin preċedenti l-Kunsill ha proġetti minn Gal Xlokk fosthom tliet toroq fl-ghelieqi u attivita' Taht id-Dell tal-Mithna.

- Bżonn ta' study desk, 40" monitor u computer għal-librerija pubblika li b'kollox jammontaw għal madwar 1,000Euro.

Kien hemm qbil li jinxtara l-40" monitor li l-kumpanija li tissupplixxi t-Toshiba kienet lesta li tati lura l-ammont tal-prezz, f'kotba għall-istess librerija. Kien hemm qbil ukoll li l-Kunsill jikteb lill-Ministeru għall-edukazzjoni biex jagħti l-ghajuna tiegħu f'għoti ta' Żewġ desks u jekk dawn jingibu bla hlas il-Kunsill ikun jista jhallas biex jixtri computer.

- Stima biex jinbidlu d-dekorazzjonijiet tal-milied li jintramaw mill-Kunsill fi Triq P P Saydon – tammonta għal 1,980Euro għat-triq kollha.

Kien hemm qbil li d-dekorazzjonijiet isiru parti parti. L-ewwel parti issir f'din is-sena u l-parti l-oħra fis-sena 2016.

- Resident ta' 33 Triq il-Kittinija jrid li l-bozza li tinsab imwahnha fuq *bracket* mad-dar ġirien miegħu, titneħħa għax qal li tista taqa' u tagħmillu ħsara fil-vettura tiegħu.

Kien hemm qbil li tingi infurmata b'dan l-ilment il-kumpanija Nexos u tara x'manutenzjoni tenhtieg il-bozza biex ma jkunx hemm incidenti simili.

- Il-Kunsill kellu ilmenti li t-tindif tal-berga tas-saħha ma kienetx qed titnaddaf sew mill-haddiem tal-Kunsill u rrakomandat cleaner hi li tnaddaf il-bereg tal-akwata. Is-Segretarju Eżekuttiv ikkuntatjat lill-persuna msemmija u kienet lesta li tagħti s-servizz tagħha għall-ammont ta' 5Euro s-siegha, għal darbtejn fil-ġimgħa li jinkludi ukoll tindif tal-ħgieg u deterġenti. Kien hemm qbil li l-Kunsill ikellem lil haddiem tal-ETC assenjat mal-Kunsill u li normalment jintbagħat inaddaf il-berga, biex ix-xogħol jagħmlu tajjeb u ma jkunx hemm il-ħtieġa li l-Kunsill iħallas għal tali servizz.

Kien hemm qbil li dan ix-xogħol isir fl-10.00 hekk kif il-berga tkun magħluqa għall-pubbliku halli x-xogħol isir sew.

F'dan il-punt il-Viċi Sindku Rita Grima qalet li qed taħdem biex il-hinijiet tal-ftuħ tal-berga jitwal u jibdwew jingħataw aktar servizz minnha għal ġid tar-residenti.

#### 8.4.5 Is-Segretarju Eżekuttiv gabret kwotazzjonijiet għall-ikla tal-Milied.

Kien hemm qbil li din issir fil-Vivaldi Hotel għall-prezz ta' 23.50Euro kollox inkluz, għal kull persuna. Id-data ssuġġerita hi tal-14 ta' Diċembru jekk il-lukanda jkollha spazju.

#### 8.4.6 Is-Sindku ssuġġerixxa li minflok il-billboard ta' festa ħut, li hemm fl-entrata tar-raħal, jkun hemm l-awguri tal-Milied mill-Kunsill Lokali.

Kien hemm qbil fuq dan, imma l-Kunsillier Dino Bonnici esiga li s-Segretarju Eżekuttiv tistaqsi jekk tali billboard għandux il-permessi kollha meħtieġa biex ikun

installat fejn hu, galadarba s-Sindku kien qed isaqsi għall-approvazzjoni tal-Kunsill. Kien hemm qbil fuq dan.

## **8.5 Konsultazzjoni – President Kunsilli Skolastiku**

- 8.5.1 Is-Segretarju Eżekuttiv infurmat li l-Kunsill għandu bżonn jipproponi persuna biex tinġatar president tal-kunsill tal-iskola primarja.

Kien hemm qbil li s-Segretarju Eżekuttiv tistaqsi x'hinu r-rwol tal-President skolastiku u tinforma lill-Kunsill b'dan. Sadanittant il-Kunsill għandu jaħseb f'persuna addattata għal dan ir-rwol.

## **8.6 *Tender – Cleaning and Clearing of Non Urban Roads***

- 8.6.1 Is-Segretarju Eżekuttiv ressqet is-sentenza tal-qorti fuq ir-rikors Nru. 56/14VG li sar nhar il-15 ta' Ottubru, 2015 fejn il-Qorti ddikjarat li mhux kompetu tal-Qorti li jitratt u jiddeċiedi l-każ u għalhekk jastjeni milli jiehu konjizzjoni ulterjuri tal-każ.

Kien hemm qbil li galadarba l-Kunsill għandu 5 persuni assenjati miegħu mill-ETC u IPSL, dan it-tip ta' xogħol għandu jsir minnhom biex il-Kunsill jifranka l-flus. Minhabba l-ilmenti li tressqu fil-Kunsill li tali haddiema ma jagħtux il-hin tagħhom fuq ix-xogħol u li sad-9:30 ta' filgħodu jkunu diġa telqu, kien hemm qbil li jiġu mistiedna jattendu fis-seduta li jmiss, biex tingibed l-attenzjoni fuq dan ir-rigward u fuq ix-xogħol li ser jibda jassenjalhom il-Kunsill.

## **8.7 Ex-Uffiċċju tas-Sigurta' Soċjali.**

- 8.7.1 Is-Segretarju Eżekuttiv ġibdet l-attenzjoni li l-istima li għamel il-Perit Lewis fuq l-ex uffiċċju tas-Sigurta' Soċjali tammonta għal 9156Euro. Rapport mehmuz **Dok 1.** Din l-istima tinkludi ir-restawr tal-gallarija u tal-bjut u ma tinkludix tibjied fuq ġewwa.

Il-Kunsillier Joseph D'Amato qal li dan is-sit jista jintuża biex isiru laqgħat, korsijiet, reharsals tal-orkestra u maħżen għall-arkivji.

Il-Kunsillier Jean Pierre Attard qal li l-ewwel haġa li għandu jkun ċert fuqha l-Kunsill, qabel ma jidhol għal din il-manutenzjoni hi, għal kemm żmien il-Kunsill ser ikun intitolat li jikri s-sit. U wara jiġi konkluż jekk ikunx

vijabbli li l-Kunsill johroġ din l-ispiza għall-manutenzjoni.

Il-Kunsillier Dino Bonnici qal li hu favur li dan il-post jiġi f'idejn il-Kunsill, imma jhoss li l-użu tiegħu għandu jkun marbut l-aktar ma maħżen għall-arkivji u affarijiet simili. Hu qal li ma jhossx li tali post hu addattat għal lezzjonijiet u laqgħat minhabba it-turgien kbar li fih.

Kien hemm qbil fuq dan u dan l-item ser jerga jittella għad-diskussjoni f'seduta oħra.

## 8.8 *Skadenza tal-Kuntratt ta' ġbir ta' skart riċiklat.*

- 8.8.1 Is-Segretarju Eżekuttiv infurmat li l-ftehim mal-Kumpanija Green Pak fuq ġbir ta' skart riċiklat ser jintemm fid-19 ta' Diċembru. Hi nfurmat li ser titlob liż-żewġ kumpaniji ewlenin f'Malta li jagħtu dan is-servizz biex juru interess u jibagħtu abbozz ta' ftehim biex il-Kunsill ikun jista jagħżel minnhom. Ser jingħata żmien ta' ġimgħa biex jiġu sottometti tali dokumenti halli jkun hemm ċans li sa seduta oħra l-Kunsilliera jkun jistgħu jixtaru s-servizz li jkun ser joffru.

Dawn id-dokument jitressqu fis-seduta li jmiss u tittiehed deċiżjoni.

## 8.9 *Kunsiderazzjoni u Approvazzjoni : GS67/08/15b Hortocultural works at Public Gardens and maintenance of soft areas using Environmentally friendly products and practices.*

- 8.9.1 Is-Segretarju Eżekuttiv ressqet it-tliet tenders ta' dawk li ġew sottometti u miftuħa fit-23 ta' Ottubru, 2015. **Dok 2 mehmuz**

Dawn kienu:

- Callus Landscaping – 16,9050Euro
- Environmental Landscapes consortium – 18,500 Euro
- WM Env. Ltd – 29,600Euro

Is-Segretarju Eżekuttiv ġibdet l-attenzjoni li l-kumpanija



WM Environmental Ltd għandha 5 default notices ma Kunsilli Lokali oħra. **Dok 3 meħmuż**

Wara li l-Kunsill ra d-dokumenti kollha meħmuża fit-tenders sottometti, kien hemm qbil li minhabba li l-kumpanija Environmental Landscapes Consortium kienet ser tagħti 2 persuni assenjati kuljum, fuq iż-Żurrieq biss u l-pjanti kollha neċessarji bla hlas, l-ammont globali totali, kien ser ikun irhas mill-Kumpanija Callus Landscaping. Kien hemm kummenti ukoll li l-Kumpanija ELC għandha esperjenza vasta f'dan il-qasam.

Kien hemm qbil unanimu li l-Kumpanija ELC għandha tiegħu dan ix-xogħol.

8.8.2 F'dan il-punt is-Sindku Ignatius Farrugia ssuġġerixxa li l-Kunsill ikompli bit-taħdidied tiegħu mal-Kumpanija ELC, li qabel ma tilfet il-kuntratt preċedenti, kienet tat pjanti ta' kif setgħet tinbidel ir-roundabout tal-entratura tar-raħal. Kien hemm qbil fuq dan.

8.9.3 F'dan il-punt tqajjmu l-hafna ilmenti li l-kumpanija Waste Collection Ltd għandha fix-xogħol fuq l-istess kuntratt li ser jintemm fuq qbil bejn l-istess kumpanija u l-Kunsill, wara proposta mill-istess Kumpanija.

Is-Segretarju Eżekuttiv flimkien mal-*contract's manager* is-Sur Carmel Azzopardi, żaru diversi *soft areas* u għanna u ħadu ritratti li juru tali ilmenti.

Kien hemm qbil li l-kontijiet tax-xhur ta' Settembru, Ottubru u Novembru, ma jithallsux qabel ma jsir ix-xogħol meħtieġ u dan għandu jingħata żmien sal-15 ta' Diċembru, 2015, biex isolvi n-nuqqasijiet.

Il-Kumpanija ELC għandha tibda bil-kuntratt tagħha mis-16 ta' Diċembru 2015.

## **8.10 Approvazzjoni: Xogħlijiet u Servizzi**

8.1 Il-Kunsillier Kenneth Farrugia qal li tkellem mar-resident minn Triq ta' Ciantar li kien issuġġerixxa li jwahhal kontenitur mal-faċċata tiegħu, biex jkun jista' jpoġġi l-iskart domestiku tiegħu fih, halli ma jqattgħuhx il-qtates.

Il-Kunsillier Kenneth Farrugia qal li jekk jiġi installat tali reċipjent, il-bankina tkun ostakolata.

Kien hemm qbil li s-Segretarju Eżekuttiv tinforma lir-resident li ma kienx hemm soluzzjoni għat talba tiegħu u

li l-Kunsill ma setghax jaghti permess li titpoġġa skip żgħira faċċata tar-residenza, minhabba li l-Kunsill elimina kull Bring in Site/ skip fil-lokal.

F'dan il-hin il-Kunsillier Kenneth Farrugia hareġ mis-seduta (hin 20:20)

- 8.10.2 Is-Sindku Ignatius Farrugia qal li qed jidhlulu ilmenti li wara jew qabel iċ-ċerimonji taż-żwieġ, in-nies qed jiftgħu konfetti u karti fuq iz-zuntier tal-knisja li dawn qed jinfirxu mal-Misraħ u t-toroq.

Kien hemm qbil li l-Kunsill jikteb lill-Arċipriet biex il-knisja tiegħu hsieb li tnaddaf wara kull funzjoni jew li ma taċċettax li jiġu mitfugħa konfetti u affarijiet li jhamġu l-lokal.

- 8.10.3 Il-Viċi Sindku Rita Grima ġibdet l-attenzjoni li siġra taż-żebbuġ fi Triq Frangisk Zahra qed tagħmel hafna ħmieġ u bil-konsegwenza li l-art qed tiġi tiżloq.  
Il-Kunsillier Pierre Farrugia ġibed l-attenzjoni fuq is-siġar kollha taż-żebbuġ li hawn fil-lokal li qed jagħmlu ħmieġ għax ma ġewx miżura.

Il-Kunsillier Jean Pierre Attard issuggerixxa biex il-Kunsill jissuggerixxi lill-iscouts jorganizzaw attivita' bl-għajjnuna tal-Kunsill, biex fiż-żmien ta' Awwissu/Settembru jaqtgħu ż-żebbuġ u jingħasar.  
Kien hemm qbil fuq dan.

- 8.10.4 Il-Kunsillier Jean Pierre Attard qal li qed ikollu hafna ilmenti fuq l-art vakanta fi Triq il-Qiegħa u ssuggerixxa li l-Kunsill jagħmel bye law halli kull art vakanta jittellala ħajt ta' 8 filati.

Kien hemm qbil li tinkiteb ittra lil sid l-art ta' Triq il-Qiegħa fejn tingibed l-attenzjoni tal-inkonvenjenza tal-istess art, minhabba l-istat maħmuġ li hi, u tingibed l-attenzjoni tal-MEPA fuq l-istess każ.

F'dan il-hin is-Sindku hareġ mis-seduta u kompliet tippresiedi s-seduta l-Viċi Sindku Rita Grima (hin 20:45)

- 8.10.4 Il-Kunsillier Tiffany Farrugia qalet li hemm bżonn jsiru *parking bays* tul Triq l-Imdawra kollha u mhux f'nofsha biss.  
Kien hemm qbil li jkun ordnat ix-xogħol.

- 8.10.5 Il-Kunsillier David Abdilla qal li ma qabilx mal-inizjattiva li ha s-Sindku li qabad u ħassar il-linji sofor

mil-kantuniera ta' Triq Kanonku Vincenz Balzan ma' Triq Napuljun, wara ftit siegħat li kienu saru b'works order. Dan kollu biex xi persuni jipparkjaw fil-kantuniera.

Hu qal li dejjem mexa kif titlob il-liġi u dak li jkun approvat minnu bħala l-Kunsillier responsabbli minn dan il-qasam m'għandux jithassar, għalhekk talab biex tali linji jergħu jsiru. Kien hemm qbil fuq dan.

8.10.6 Il-Kunsillier Joseph D'Amato ġibed l-attenzjoni fuq dan il-gej:

- tinżebah l-arma taż-Żurrieq fl-entratura tar-raħal

Kien hemm qbil fuq dan.

- Isiru linji sofor (metru tul) mal-ġemb ta' garaxx fi Triq Matteolo Saliba minhabba li l-vetturi qed jinblukkaw l-aċċess għal-garaxx.

Kien hemm qbil li jiġi ordnat ix-xogħol

- Tinkiteb ittra ufficjali lill-Kunsill ta' Borgo Maggiore biex nistaqsu jekk humix lesti li jilqgħu delegazzjoni mil-Kunsill taż-Żurrieq, flimkien mal-orkestra taż-Żurrieq, fl-ewwel ħmistax ta' Awwissu u humiex lesti li jagħtu l-ghajnuna tagħhom fit-trasport, kif għamel il-Kunsill taż-Żurrieq, fil-mawra li kienu għamlu huma f'Malta.

Kien hemm qbil fuq dan.

- Kien issuggeriet li l-vetturi minn Vjal l-Indipendenza jitolgħu għal Triq il-Kuncizzjoni minflok jagħddu dirett għal Triq Wied Babu, dan biex jonqsu l-inċidenti.

Il-Kunsillier Jean Pierre Attard issuggerixxa li l-Kunsill jikteb lill-Onorevoli Michael Falzon u jiġu kkupjati l-Onor Owen Bonnici u l-Onor Stefan Buontempo u jinfurmhom li waħda mid-djar li qed tostakola Vjal l-Indipendenza tinsab għall-bejgħ u l-Gvern jista jibda billi jixtri tali dar halli tkun tista titwaqqa u t-traffiku jagħddi faċilment.

Kien hemm qbil fuq dan.

8.10.7 Il-Kunsillier Joseph D'Amato qal li hu ilu snin jinsisti biex jinkiteb ktieb fuq l-istorja taż-Żurrieq u xi snin ilu kien avviċina lil Fr John Curmi li hu intiż fuq is-sugġett, imma minhabba l-impenji kbar li għandu bħala Kappillan tal-Imqabba ma jistax jagħti hin biżżejjed fuq dan il-proġett. Għalhekk avviċina lil Prof Horatio Vella biex ikompli dan il-proġett. Din ir-riċerka tinvolvevha f'haqqa xogħol u wisq propabbli ma tkunx lesta sa din il-legislatura. Hu informa li Prof Horatio Vella lest li jagħmel dan il-proġett volontarjament.

Kien hemm qbil li l-Kunsillier Joseph D'Amato jibqa jaħdem fuq dan il-proġett.

F'dan il-punt il-Kunsillier Dino Bonnici qal li jekk mir-riċerki johroġ li l-Blue Grotto jagħmel mal-konfini taż-Żurrieq, il-Kunsill għandu jinsisti biex jieħdu lura. Il-Kunsillier Dino Bonnici staqsa ukoll fejn wasal il-proċess tal-investigazzjoni re: Konfini Żurrieq/Safi. Is-Segretarju Eżekuttiv wiegħbet li għandha issir laqgħa oħra biex tiffinalizza dak li ser jintqal fil-qorti.

8.10.8 Il-Kunsillier Dino Bonnici qal li l-Maratona tal-ġiri li saret nhar il-Hadd 8 ta' Novembru, kienet suċċess għax ipparteċipaw fiha '1 fuq minn elf ruħ. Imma hu jinsab offiż għal mod kif il-Kunsill għie stmat wara l-flus li hareġ u wara x-xogħol li għamel biex tali maratona tkun suċċess. Hu qal li l-Kunsill ma kienx rikonoxxut waqt l-attivitajiet u ssuġġerixxa li tinkiteb ittra liż- Żurrieq Wolves, (ikkupjat ukoll is-Sur Joe Micallef tal-Malta Marathon) f'dan il-kuntest. L-ittra tressqet għall-approvazzjoni tal-Kunsill u għet approvata li tintbagħat.

8.10.9 F'dan il-punt minhabba li kienu saru d-21:00 kien hemm qbil unanimu li s-seduta għandha titkompla sakemm jitlestew il-punti kollha fuq l-aġenda.

8.10.10 Il-Kunsillier Dino Bonnici għied l-attenzjoni fuq rapport intensiv li kien sar f'leġislazzjonijiet preċedenti fuq l-għargħar ta' Triq P P Saydon u l-pjazez. Hu qal li hemm bżonn li tali rapport jiġi mfittex u jitressaq lill-Onorevoli Ministru Joe Mizzi biex jikkunsidra li l-Ministeru jagħmel tali xogħol.

Kien hemm qbil fuq dan.

## 8.11

### **KUNSIDERAZZJONI U APPROVAZZJONI TAL-ISKEDA TA' PAGAMENTI**

#### 8.11.1

Is-Segretarju Eżekuttiv ipprezentat l-iskeda ta' pagamenti anessa bhala **Dok 4** għall-ammont totali ta' €55,171.30

F'dan il-punt:

- il-Kunsillier Dino Bonnici staqsa fuq punt 43 – Leisure animation enterprises, li jammonta għal 826Euro fuq xogħol fl-attività ta' festa ħut. Il-Kunsillier Pierre Farrugia qabel ma' dan. Is-Segretarju Eżekuttiv infurmat li għada tagħddi kopja tal-kont imsemmi lill-Kunsilliera kollha.
- il-Kunsillier Dino Bonnici staqsa fuq punt 61 -il-mugs li inxtraw għall-anzjani. Is-Segretarju Eżekuttiv wiegħbet li kull sena jinxtraw xi haġa żgħira lill-anzjani, mill-fondi li jkunu ingabru mill-attività li ssir fis-sajf (tal-mawra ta' Sqallija). Il-Kunsillier Dino Bonnici qal li xorta waħda dawn kellhom jissemmew fis-seduta qabel jinxtraw, bhal ma kien isir f'leġislatura precedenti. Hu qal ukoll li ma ħarġet minn imkien li s-Sindku kien ser jagħti dawn bhala rigali għax fil-minuti tas-sotto kumitat għall-anzjani ma kienetx imsemmija. F'dan il-punt is-Segretarju Eżekuttiv infurmat li s-Sindku mar jixtrihom mingħajr ma saret *purchase order* u hi ma kellix kontroll fuq is-sitwazzjoni. Inxtraw 100 mug li ser jitqassmu waqt żjara li s-Sotto Kumitat Anzjani ser jagħmel fid-djar tal-anzjani.

Il-mozzjoni għaddiet u l-iskeda ta' pagamenti giet iffirmata mil-Viċi Sindku Rita Grima u mill-Kunsilliera Jean Pierre Attard u Tiffany Farrugia.

## 8.12

### **DATA GĦAS-SEDUTA LI JMISS**

#### 8.12.1

Il-laqgħa ntemmet b'dan l-item fuq l-aġenda fid-21:35. Il-Kunsilliera prezenti qablu li d-data tal-laqgħa li jmiss issir nhar l-Erbgħa 16ta' Dicembru, 2015 fis-6.00ta' filgħaxija.

Konfermati, illum \_\_\_\_\_ ta' Diċembru, 2015.

Ignatius Farrugia  
**Sindku**

Josianne Cilia Mumford  
**Segretarju Eżekuttiv**